

अनामिका हुड्डा ने वर्ल्ड बॉक्सिंग चैम्पियनशिप में जीता कांस्य पदक

पठानिया पब्लिक स्कूल की कक्षा बारहवीं की छात्रा अनामिका हुड्डा ने सरबिया के सबोटिका शहर में 9 से 16 जुलाई 2018 तक हुई सातवीं गोल्डन ग्लोव ऑफ वोजवोदिना मैन एण्ड वुमैन वर्ल्ड चैम्पियनशिप प्रतियोगिता में कांस्य पदक जीतकर अपने देश भारत के साथ-साथ अपने स्कूल, अपने शहर व कोच श्री नवीन खोखर का नाम रोशन किया है। इस प्रतियोगिता में विभिन्न देशों से आए 13 मुक्केबाजों ने भाग लिया और अनामिका का 51 किलोग्राम भार वर्ग में हंगरी, कज़ाकिस्तान और इटली की खिलाड़ियों के साथ मुकाबला हुआ जिसमें उसे कांस्य पदक से नवाजा गया। रोहतक की इस बेटे ने अपने माता-पिता व अध्यापकगण का सिर गर्व से ऊंचा उठाकर सिद्ध कर दिया है कि लड़कियाँ लड़कों से कम नहीं हैं, वे देश का अभिमान हैं। अब उनका चयन 20 से 31 अगस्त तक यूरोप एवं हंगरी में होने वाली वर्ल्ड बॉक्सिंग चैम्पियनशिप में हुआ है। उनकी इस उपलब्धि से पूरे रोहतक जिले व उनके स्कूल में हर्षोल्लास का माहौल है। इस अवसर पर स्कूल निदेशक श्री अंशुल पठानिया, प्रधानाचार्या श्रीमती वर्षा पठानिया, तनवी पठानिया, उप-प्रधानाचार्या श्रीमती कंचन हुरिया, श्रीमती प्रीति ढांडा तथा स्कूल कोर्डिनेटर श्रीमती सुनीता मोर, तरुणा अनेजा, गुरप्रीत कौर व सभी अध्यापकगण ने उन्हें इस प्रतियोगिता में श्रेष्ठ प्रदर्शन के लिए शुभकामनाएं दी एवं उनके उज्ज्वल भविष्य की कामना की।